

20
15/1/48

L-EWWEL KTIEB
TA' L-ERBGHA U GHOXRIN SENA

Revised

MARZU
1948.

IL-MALTI

QARI

LI TOHROG

IL-GHAQDA TAL-KITTIEBA TAL-MALTI

KULL TLIET XHUR.

IL-KITTIEBA TA' DAN IL-GHADD

<i>Editorjal—Il-Jedd tal-Lsien Malti</i>	Facċ.	3
JOHN MICHAEL TESTA— <i>Jum is-Sibt fir-Raġal</i>	„	8
MONS. DUN GUZEPP FARRUGIA— <i>L-Għar ta' Kalipsu</i>	„	9
G. CHETCUTI— <i>Rapport tas-Segretarju għall-1947</i>	„	10
It-Tielet Konkors Teatrali	„	12
VIC. APAP— <i>L-Aħħar Kapitlu</i>	„	13
Il-Kunsill ta' " <i>Il-Għaqda ta' l-Kittieba tal-Malti</i> " għas-Snin 1948-49	„	24
Reċensjonijiet	„	25
Lista ta' Kontribuzzjonijiet għall-għajna tar-Rivista " <i>Il-Malti</i> "	„	30
Matinee Lyrique fil-Każin ta' l-Istudenti ta' l-Università	„	31
Avviż Editorjali	„	31
Lista Kronoloġika tal-Membri Akkademiċi ta' " <i>Il-Għaqda tal-Kittieba tal-Malti</i> "	„	32

IL-MALTI

QARI

LI TOBROG

IL-GHAQDA TAL-KITTIEBA TAL-MALTI

KULL TLIET XBUR

L-ERBGHA U GHOXRIN SENA

1948



MALTA—1948
STAMPERIJA TAD-DAR TA' S. GIUSEPPE.
HAMRUN

IL-MALTI

QARI LI TOHROG IL-GHAQDA
TAL-KITTIEBA TAL-MALTI

MARZU
1948

IL-JEDD TAL-LSIEN MALTI

FTIT huma dawk l-ilsna li b'x lahqu telghu t-targiet tal-hajja letterarja ghaddew minn baħar hekk imqalib d'għal il-Isien Malti. Il-Isien Malti b'x l-ewwelnett jilbes il-libsa tal-Isien mik-tub iltaqa' ma' bosta aħkiel u twegħir li żammewh għal mijiet ta' snin barra l-bieb ta' dawk l-ilsna l-oħra illi l-poplu Malti kellu jitgħallem b'x jista' jitqies bħala poplu ċivilizzat. Ir-raġuni li għaliha l-Isien Malti dam ma laħaq il-grad ta' Isien letterarju għal mijiet ta' snin wara ilsna oħra tal-kontinent u ta' artijiet ġirien tiegħu kienu etnografici, lingwistiċi, kommerċjali u fuq kollor politiċi.

L-istorja tal-Gżejjer ta' Malta, qabel u wara l-wagħha ta' l-Imperu Ruman sakemm Malta waqqgħet taħt in-Normanni, tin-sab midfuna fi dlamijiet suwed li fihom ebda xagg ta' dawl ma nifed li sata' gatt jagħtina l-inqas hjiel ta' razza u lsien. Sata' jkun li l-istess mewġiet ta' nies godda thalltu u xorbu lil ta' qabilhom u mad-demem thallat u urorob ukoll l-ilsien li bih minn żmien il-Feniċi u l-Kartaginiżi kienu jtkellmu niesna mat-tber-bix taż-żminijiet storiċi bħalma gara fl-ixtet ta' minn tarf is-Surija sa tarf il-kosta ta' l-Affrika ta' Fuq. U kif il-Isien Lhudi kien inxorob mill-ħakma Aramajka u kif il-Puniku kien intefa mill-arti u l-klassiċiżmu elleniku u l-Latin iddakk minn dan u ma helisx mill-influwenza tal-letteratura tiegħu u kif fl-aħħarnett il-Latin kellu, bħalma grahu l-Lhudi, jinxtorob fil-bidu taż-Żminijiet tan-Nofs mill-Provenzal u mid-dialetti ta' l-Ilsna Romanzi, fosthom l-iktar fl-Italja, mid-dialetti Taljani u Sqallin, u kif ukoll l-Anglu-Sassoni kellu, mad-drawwiet tal-hajja Normanna, jiddakk ukoll mit-terminologija tan-Normanni li għandha sehem mhux hażin fil-lessiku Inġliż, hekk ukoll il-Malti-Puniku kellu, mill-wagħha ta' l-Imperu Roman jinxtorob jew jinħakem bl-influwenza politika, ekonomika, kommerċjali jew etnografika ta' dawk il-ġnus li kienu jiggvernaw dawn il-Gżejjer jew kellhom x'jaqsma magħhom.

Fost il-fdalijiet li baqgħu sħaħ fl-egħruq tagħhom huma dawk ta' l-Isien li l-lum insejħulu bl-isem tal-Isien Malti. Jekk dawn

humier il-fdalijiet ta' l-ewwel saff ta' l-sienna l-qadim li thallat u nxtorob minn ilsien iehor siekbu, bhall-Gharbi fi żmien il-hakma Gharbija, jew huma fdalijiet ta' l-istess Lsien Gharbi, ahna ma nafux sewwa. Sew jekk wiehed jew l-iehor, il-lum il-lsien li nitkellmu bih huwa l-ilsien Malti, u, bhala l-lsien li bqajna nit-haddtu bih, għandna nikkulticawh bhalmo nazzjonijiet oħra jikkulticaw tagħhom bla ma joqogħdu jħarsu mil-liema nisel gej u kif maż-żmien kellu jithallat u jiehu s-sura tal-lsien volgari mik-tub u fl-aħħarnett is-sura ta' lsien letterarju.

Il-Malti, għandna nistqarruh b'wiċċna minn quddiem, huwa l-uniku lsien semitiku fl-Ewropa, mitkellem minn nies ta' razza mediterranea ewropea. Naraw li l-ilsien ta' ġnus oħra, imhabba l-kondizzjonijiet politiċi u ekonomiċi li fih insab pajjiżhom minn żmien għal iehor u t-tahlit ta' razez oħra ma' demmhom, tbiddel fl-inflessjonijiet morfologiċi, it-terminologija tiegħu żdiedet bi kliem ta' dawċ in-nies li hakmuhom jec thalltu fid-demm magħhom u, wara żmien, ilsienhom intgħajen f'sura ġdida, li wara mijiet ta' snin, bl-influenza tal-letteratura ta' ilsna barranin qaribhom jew ta' nies ġirien tagħhom deher imżejjen b'letteratura li biha sata' joqgħod ma' dawċ ta' nazzjonijiet oħra b'ciriltà letterarja tagħhom.

Dak it-tibdil morfologiċu, lessikali u sintattiku li għaddeu minnu l-ilsna ewropej, nistgħu ngħidu li għadda minnu wkoll il-lsien Malti, iżda dan ma satax ikollu l-iżvilupp letterarju hekk malajr u hekk kbir bhall-ilsna l-oħra ta' l-Ewropa u dana mhabba ċ-ċirkustanzi etnografiċi u storiċi. Fil-waqt li ilsna oħra thalitu u ntgħajnu ma' ilsna oħra ta' demm qarib bħat-Taljan u l-Franċiż mil-Latin u l-ilsna Romanzi kollha mil-langue d'Oc u l-langue d'Oï! (Provenzal, Spanjol, eċċ.), il-Malti, biex ikabbar il-vokabolarju tiegħu komuni u tekniku, kellu jissellef minn ilsna Ewropej li mhumier qaribu u b'hekk infatam mill-iżvilupp semitiku tal-Lsien Gharbi li tista' tghid huwa wiehed mill-ftit ferġhat taz-zokk il-kbir tal-Lsien Semitiku li baqa' jgħir. Gara għalhekk li taht il-hakma ta' nazzjonijiet Ewropej il-Malti minn żmien il-bidu taż-Żminijiet tan-Nofs sa madwar mitt sena ilu qatt ma kien imgħallem fl-iskejjel u t-tagħlim tiegħu kien għall-ewwel u għal bosta snin imqanzah u dlonk imwarrab bhala tagħlim ta' ebda fejda, u tagħlim ta' lsien mingħajr alfabet u grammatika.

Minn żmien *De Soldanis*, li kien l-ewwel wieħed li hareġ *Grammatika Maltija taħt l-isem ta' Lingua Punica* presentemente usata dai Maltesi, ecc. (1750), minghajr ma nghoddu dawh il-ftit ta' qabel li taqghom għad għandna xi manuskritti (versi, prietki, eċċ.), inholqu mal-35 alfabet, u, kief xi tnejn, ma seħhur għal żmien twil. L-oħrajn mietu f'qasir żmien u bosta minhom fin-nieqa.

Fost l-ilsna mghallmin fl-iskejjel u użati fl-attijiet notarili, fil-Qrati u fl-amm.nistrazzjoni, li kienu l-Latin, it-Taljan-Sqalli, u dan l-aħħar it-Taljan u minn xi 135 'l hawn l-Ingliš, il-Malti kien, tista' tghid, il-Germuda tad-dar. Kulhadd iwarrbu, kulhadd iħares lejh bl-ikrah, kulhadd jisthi jikteb bih u saħansitra jitkellem bih fl-ambjenti burokratiċi u legiſlativi u, bħal Germuda tal-ħrafa, ħutu minn omm oħra, imżejnin bl-isbah ilbies, kienu xeh-tuh fil-kċina u hallewh b'libsa maħmuġa u mċarrta f'rokna tad-dar. Izda l-jedd tal-Lsien Malti f'dar missieru, bil-ġħiež tiegħu li wriet mit-twelid f'dawn il-gżejjer, fl-aħħar wasal waqtu. Wara ħafna taqlib ta' fortuna, dan l-imċewlaħ ta' Malti li qatt ma seta' jseħħlu li jidhol u jogghod għas-seħħ fl-iskejjel u jibni letteratura, sab min jifdih u jerfagħlu ġiehu. Bis-saħħa tal-moviment laborista li gam wara l-Gwerra l-Kbira mat-twettiq tal-jeddijiet Kostituzzjonali tal-pajjiž, kienet xegħlet ukoll qalb il-proletarjat tal-Gżira l-ħajra li tingħaqad, fost il-Kittieba tal-Malti, wirka li taħseb b'ieħ lill-kitba Maltija taġħtiha sura ta' ortografija waħda u tal-Lsien letterarju, u din, malli twaqqfet, fethet it-trieq b'ieħ fl-aħħarnett il-Malti jiġi magħruf bħala Lsien ta' taġħlim fl-Iskejjel, il-Università, u bħala Lsien ufficjali fil-pubblikazzjonijiet tal-Gvern, fl-Attijiet Notarili u fil-Proċeduri Legiſlativi.

Il-ħuġġieġa li xegħlet f'daqqa bit-twaqqif tal-Malti bħala Lsien miktub tal-poplu u għall-poplu mill-moviment tal-proletarjat għad-drittijiet ċivili tiegħu fl-amm.nistrazzjoni kostituzzjonali tal-pajjiž kienet donnha li tnisslet minn dik il-ġamra nar li kienet ilha taqbad b'nar bati taħt l-irmied fil-qalb maltija minn dawh iż-żmenijiet bikrija tal-Kunsill Popolari taž-Żminijiet tan-Nofs, meta 'l hawn u 'l hinn kien instama' xi lehen mill-kotra tal-mastranzi jitlob li fil-Kunsill flok bl-Isqalli-Taljan it-taħdit isir bil-Malti, jiġifieri bi Lsien il-Poplu.

Sa mill-1912, fil-ġurnal "Il-Habib", li tista' tghid kien l-ewwel organu ta' l-ewwel kittieba tal-Għaqda—ġurnal maħruġ mid-

Dar ta' l-Unione Cattolica u tax-Xirka Operaja ta' San Guzepp—kienu b'dew jidhru kontribuzzjonijiet ta' proza u poezija Maltija b'cejra letterarja sabiha. Id-Direttar ta' dak il-gurnal kien Gużè Muscat Azzopardi, il-maghruf rumanzier u poeta Malti, li kien dik il-habta wiehed mill-ixjeh fost il-kittieba tal-Malti, u wiehed minn xi iliet ferghat li kienu baqghu jghixu miz-zokk il-kbir ta' shabu l-kittieba. Fl-1930, wara l-mewg tal-Gwerra l-Kbira li kienet felqet il-hajja letterarja tal-pajjiż, mas-sejha li wxandret fil-jurnali b'ier titraqqaf kitba soda u shiha tal-letteratura Maltija. Kienet instemgħet ukoll dik tal-moviment laborista li fost il-programm tal-missjoni politika tieghu kellu dik li jdahhal il-Malti fl-Iskejjel, fil-Qrati u fl-Attijiet Notarili. Fit-tweittiq ta' dan il-programm popolari kellha schem kbir, bil-hidma tagħha, il-Għaqda tal-Kittieba tal-Malti, li b'danakollu zammet ruhha mifruda minn kull skop politiku li bih, bil-qawmien tal-Malti u t-twaqqif tieghu fl-Iskejjel u fil-Qrati jingered xi l-sien iehor. Nistghu ngħidu, iżda, illi l-Għaqda gatt ma kellha dan il-ħsieb u dana stgarritu kemm-il darba bil-kitba tagħha u b'ghemilha, għaliex hija taf illi t-tagħlim kulturali ta' ilsua oħra ewropej, huma x'inhuma u, l-aktar dawk li magħhom kellna rabta storika u tradizzjonali, għal raġunijiet etnografici, politiċi u kommerċjali, flok li jfaqqru isienha, fil-letteratura tieghu. Jistghu biss ikabbru u jżejnuh b'dak l-ilbies li bih il-lum jieraglu jidher fost il-ġnus civilizzati. U dana narawh mill-kitba kotrana u mirquma tal-kittieba tagħha, ibda minn dik ta' dawk il-kittieba li kienu l-ewlenin fost il-membri vjuh tal-Għaqda, li kellhom kultura letterarja ta' ilsna ewropej, jigiġifieri romanzi, li biha tghallmu u żejnu moħhom fuq il-bank ta' l-iskejjel godma tagħna.

U l-Għaqda dejjem baqghet miexja lejn trieqtha bla ma ħarset 'l hawn jew 'l hinn b'ier toghgħob il-partiti politiċi. Dan l-organu tal-Għaqda "Il-Malti" għoddu għolaq 23 sena ta' ħajja letterarja (ħajja twila li s'issa ebda xirka oħra letterarja Maltija ma kellha l-hila tghirha). Ma' tul dan iż-żmien dan l-organu qatt ma waqaf mill-hidma tieghu, u, għalkemm 'l hawn u 'l hinn sab min ifixxlu u jheddu, hu qatt ma q'ies u la t-tfixxkil u lanqas it-teħdid u baqa' dejjem jaqdef u jaqsam il-baħar imqalleb ta' xortih. Il-Għaqda qatt ma ndaħlet b'ier teqred it-tagħlim jew il-kultura ta' ebda l-sien, għax bħalma fissirna, sabet il-fejda tagħha fihom, iżda lanqas imbagħad ma ħamlet li ifixxluha jew jeqerduha

u hambqet u xammret, bhalma kien dmir tagħha li taqbeż għall-jeddijiet tagħha — għall-jedd tal-lsien Malti, għall-inqas bħala lsien li għandu jkun miktub grammatikalment u letterarjament.

Il-Għaqda sabet għedewwa u ħbieb ukoll. Nistgħu nġiduk iktar ħbieb milli għedewwa. L-akbar għedewwa li kellha kienu dejjem u għadhom iktarx dawx li fiha jara il-ghul jew aħjar il-ghadu ta' l-ilsien tal-kultura tradizzjonali tagħna—ta' dik il-kultura lingwistika li twieldet fostna mis-seklu erbatax u baqqiet tgħix tajjeb sas-seklu Dsatax sakemm għal raġunijiet burokratiċi, amministrativi u forsi ukoll ekonomiċi, u, fl-aħħarnett legali, kelli jidhol u jaħkem fostna bħala lsien uffiċjali u istruttiv l-Ilsien Inġliż li hu l-ilsien ta' l-Imperu li taħt il-Bandiera tiegħu Malta qiegħda tgħix il-ħajja ta' risq kolonjali, strateġiku, ċivili u ekonomiku tagħha. B'danakollu ebda lsien li bih konna dari nitgħallmu u, li l-lum jista' jswielna, għadu ma ngered, u lanqas nittamaw li jinġered sew bit-taxrid tat-tagħlim ta' l-ilsien ta' l-Imperu jew tal-Malti, u, bhalma nixtiequ r-risq lill-Malti, nixtiequ ukoll li dawx l-ilsna kolha li minnhom nistgħu nistgħallu sew il-ġid edukattiv kemm il-ġid ekonomiku tal-pajjiż.

Il-fehmiet tal-Għaqda minn dejjem kienu saffa u mill-bidu tagħha sal-lum dejjem baqqiet sejra lejn triegħta bi ħsieb wieħed: Il-progress tal-Malti bħala Lsien Miktub, u fuq hekk il-Malti, nergħu nġiduk, għandu l-jedd tiegħu, jedd li hu għajur għalih, bla ma jippretendi li jindaħal f'dak ta' ilsna oħra.

X'għadda mill-Għaqda mit-twelid tagħha sal-lum u kif isistema tal-kitba tagħna huwa l-lum magħruf mill-Gvern hija storja li kulhadd jaqsa. Il-jedd tal-Malti bħala lsien uffiċjali fil-proċeduri u attijiet legali u lsien ta' tagħlim fl-skejjel sew elementari kemm sekondarji, u saħansitra fl-Università, kien magħruf u mwettaq mill-Gvern ukoll minn qabel ma reġgħet gietna l-Kostituzzjoni l-ġdida. U jekk gatt kien jew hawn Gvern Kostituzzjonali li sata' jew jista' jgħożż il-ħidma u l-valur tal-Għaqda huwa l-Gvern tal-Haddiema li fil hemm l-istorja tat-twelid tal-Għaqda meta flimkien mal-moviment Laborista għad-drittijiet Kostituzzjonali tal-pajjiż kien ukoll inbeda l-moviment tal-Malti għad-drittijiet tiegħu bħala lsien miktub.

Iż-żerniq tal-ħajja kostituzzjonali tal-lum għall-ilsien Malti jidher sabiħ. B'rihet il-Gvern il-ġdid il-Malti beda diehel ukoll fil-kitba amministrativa, u 'l quddiem nittamaw li jitqiegħed fuq għajra hekk soda li minn fuqha ma jkun jista' jgħarraf.

A. Cumorin

"JUM IS-SIBT FIR-RAHAL"

(Traduzzjoni ta' JOHN MICHAEL TESTA, ta' 16-il sena,
minn "Il Sabato del Villaggio" ta' Giacomo Leopardi)

Tfajla rahlja ġejja għa mill-oqsma,
 F'inżul ix-xemx sabih,
 Taht abtha qattejn għalf, wiżżomm f'idejha
 Hodon mimli bil-ward flimkien mal-vjoli;
 Sabiex hi kif bħas-soltu,
 Tmur thejji biex iżzejjen,
 Għall-ghada jum ta' festa, ix-xagh'r wis-sider.
 Bil-qiegħda mal-ġirien,
 Hemm fuq il-għatba tinseg' qiegħda x-xwejha :
 U thares lejn il-jum qed ighib, jintilef...
 Tfakkar il-ġrajja ta' sbehet żgħozitha,
 Waqt li fil-jum tal-festa drat tizzejjen,
 Waqt li f'salihitha u helwa
 Hi kienet tiżfen qalb żagħżugħa, hbiebha,
 Li hija kellha fiż-żgħuriya tagħha.
 Hekk dlonk jiddallam l-ajru.
 Jikhal is-sena, ifeġġ id-dell li nheba
 Minn fuq il-bjut u l-gholja,
 Għad-daw! ta' qanbar illi għadu tiela'.....
 Jew il-qanpiena tgharraf
 Tal-festa l-jum li ġejja,
 Li b'dak il-lehen iġħidiek,
 Li qalbek tifraħ, tferraħ,
 It-tfal fi gzuz ighajtu,
 U 'l hawn u 'l hinn dawn jaqbzu.
 Jagħmlu għagħa ferrieħa.
 Bil-qiegħda l-bidwi, hdejn il-mejda fqajra,
 Bl-imgħażqa hdejh, isaffar,
 U gwejjed jahseb il-ghada s-serh minn tiegħu.

Imbagħ'd—hemm meta jitti kull daw! iehor.
 Kollox f'sikta jaqa';
 Tinstema' l-mazza tħabbat, is-serrieq,
 Tal-mastrudaxxa, mqajjem
 F'hanut magħluq mingħul bil-lampa fnemnem,

Ighagġel, hemm ihabrek,
Sabiex ihejji x-xogh'l sa sbieħ il-ghodwa.

Dan huwa s-seba' u l-isbah jum ghalina.
Mimli bil-ferħ wit-tama :
Il-ghada : b'dieqa u dwejjaq
Mimlija s-siegha; li ghax-xogh'l tas-soġtu
Kull wieħed jahseb sabiex jerga' jersaq.

Oh! Tfajjel żgħir dahkani,
Hajtek daż-żmien, imwarrda
Hija bħal ghodwa b'dawl u b'ferħ mimlija.
Ghodwa ta' skiet u hemda,
Li qieghda thejji l-btala għall-hajja tiegħek.
Ifraħ oh tfajjel : issa hajtek
Hi safja bħar-Rebbiegha...
Xejn aktar nghidlek; iżda l-btala tiegħek
Bid-dewmien tagħha ma tkunlekk ta' soġħa.

L-GHAR TA' KALIPSU

Ta' MONS. DUN ĠUŻEPP FARRUGIA

Hemm, fejn ir-riħa tal-laring utieqa
Tfewwah tal-ġonna l-medda s-sena ko'llha :
Hemm, fejn man-nifs tal-fewġa l-klin jimmolla,
Ixxerred riħtu tfuħ ma' kull ċaqliqa :

Hemm, fejn in-naħla 'l ward iżżur mixtieqa
Sabiex l-ghasel iġġorr għal ġewwa l-qolla :
Hemm, fejn weraq ir-rand wiċċu 'l fuq għolla
Biex jara 'l mewġ jitbennen bħal ġo nieqa :

Hemmhekk Kalipsu, bint l-allat, nissieqa
Ta' plejju u sagħtar b'hajt tad-deh'b u fidda,
Nisġet l-ghanja ta' mħabba b'qalb Ghawdxija,

U l-ghanja ghanniet, mixghula daqs huġġieqa.
Lill-mewġ, bil-lejl, xhin kien ġa l-qamar idda.
Għax lil min habbet hi ma riedx jaf biha.

Rapport tas-Segretarju għas-sena 1947

Il-mixja l-quddiem tal-Lsien Malti li bdiet malli twaqqfet l-Għaqda tal-Kittieba tal-Malti, kompliet dejjem tissahħaħ minn sena għal oħra, u s-sena li għaddiet ir-rebħha tal-Lsien Malti — li hi r-rebħha tagħna — giet assigurata.

Insibu fil-Kostituzzjoni l-għdida, Klawsula 46 (1) illi "l-Ilsien Inqliż u l-Ilsien Malti jkunu l-ilsna uffiċjali ta' Malta"; u fit-(3) taqsima ns:bu illi "xejn ma għandu jsir sew b'leġislazzjoni jew b'għemil amministrativ li jekken, jew inaqqas mill-pożizzjoni tal-Lsien Inqliż jew tal-Lsien Malti bhala lsien uffiċjali jew illi jittanta sabiex irażżan l-użu tiegħu fis-servizz pubbliku".

Ma hemmx għalfejn inghid illi dan kollu huwa r-riżultat tal-ħidma kbira mwettqa mill-"Għaqda" tagħna u mill-ħbieb u mill-Għaqdiet tal-Malti.

Ma' tul din is-sena l-kampanja ta' l-egħdewwa kontra l-Ilsien Malti reġgħet xegħlet fil-gurnali, iżda għalkemm il-"Għaqda" bhala għaqda ma wegħbitx għal dawk l-attakki kontra l-Malti, imma kienu membri tal-"Għaqda" li, b'argumenti sodi u konvinċenti, waqqgħu u xejn l-ħidma kollha anti-Maltija li saret.

Fl-Elezzjonijiet Generali li saru f'Ottubru li għadda, il-Partit Laburista ha f'idejħ it-tmexxija ta' pajjiżna. Fit-8 ta' Novembru, il-Għaqda kitbet lill-Onor. Dr. P. Boffa, M.D., O.B.E., Kap tal-Ministeru, u, filwaqt li ferħitlu għar-rebħha li l-Partit Laburista kellu fl-Elezzjoni Generali u xtaqitlu kull suċċess fis-snin li ġejjin, wegħditu kull għajna f'kull kwistjoni u f'kull xogħol li jkollu x'jaqsam ma' l-Ilsien Malti.

Fil-4 ta' Awissu li għadda reġa' bħas-sena ta' qabel, kellna i-ċerimonja tal-Premju Muscat Azzopardi. Il-premju dis-sena hadu, kif bid-dritt kollu kien jisthoqqlu, is-Sur Nin Cremona, li għal kważi tletin sena hadem bla mistrieħ sabiex jara l-Ilsien Malti mqiegħed fil-pożizzjoni għolja li tixraqtu sew f'dik li hi edukazzjoni kemm f'dik li hi amministrazzjoni tal-pajjiż. Inħossuna mkabbirin li nghidu illi l-idijal kbir li 25 sena ilu holmu Ġuże' Muscat Azzopardi, Ninu Cremona u shabbom, il-lum intlaħaq mija fil-nija.

I-ċerimonja li saret fl-Universit taħt il-presidenza ta' l-E.T. il-Gvernatur Sir Francis C. Douglas, kienet suċċess. Tkellmu s-Sur Ivo Muscat Azzopardi (flok il-fundatur is-Sur Ġino Muscat Azzopardi li kien imsiefer), ir-rebħieħ tal-premju s-Sur Nin Cremona, il-President tal-Għaqda, Dr. G. Galea, il-Professur P.P. Debono, Aġent Rettur ta' l-Universit, il-Professur G. Aquilina, Professur tal-Malti u l-Ilsna Orjentali, u l-Eċċ. Tiegħu l-Gvernatur.

L-organizzazzjoni ta' din i-ċerimonja kienet fdata f'idejħ is-Sinjuri Ivo Muscat Azzopardi u Ġuże' Chetcuti.

Inħossni fid-dmir li nirringrazzja f'isem il-membri tal-"Għaqda tal-Kittieba tal-Malti", lis-Sur Ġino Muscat Azzopardi, il-fundatur ta' dan

il-premju, għall-ġid kbir li hu qed jagħmel għal-Lsien Malti, ġid li aktar ma jgħaddu s-snin aktar jinhass, ġid li ma nistgħu ninsew qatt.

TRIQ GUZE' MUSCAT AZZOPARDI

Fil-15 ta' Mejju, 1947, bghatna ittra lis-Segretarju tal-Gvern u fiha tlabnieh biex wahda mit-toroq f'Hal Qormi tissemma għal Guze' Muscat Azzopardi; b'tifkira tal-hidma kbira li hu wettaq fil-qasam tal-letteratura u tal-poltika f'Malta.

S'issa t-talba tagħna għad ma ġietx mismugħa.

LAQGHAT

Il-"Għaqda" ma' tul is-sena sejhet seba' laqghat tal-Kunsill (tnejn minnhom ma sarux għax ma kien hemmx quorum), u Laqgħa Generali-Akkademika. F'din il-laqgħa s-Sur Erin Serracino Inglott qara biċċa xogħol tiegħu drammatika "Il-Barrani".

Ġiet maħtura Kummissjoni magħmula mis-sinjuri Victor Apap, Nikol Biancardi u Michael Kissaun, biex tiehu hsieb torgan'zza rappreżentazzjoni teatrali b'riżq il-"Għaqda" iżda, kif fisser is-Sur Biancardi f'laqgħa tal-Kunsill, instabu diffikultajiet kbar u hu impossibbli li din ir-rappreżentazzjoni ssir għal issa.

TEATRU NAZZJONALI

Ma' tul s-sena kien hemm haġna korrispondenza, fost kollox ittra lis-Sur Nikol Biancardi li fiha għarrafnieh li "l-Għaqda tapprova bil-pjaċir kollu r-riżoluzzjoni dwar it-Teatru Nazzjonali mgħoddija mill-'Għaqda Maltija—Bajda-u-Hamra' fil-laqgħa li saret fil-Headquarters tal-General Workers Union, fil-5 ta' Gunju, 1947."

Xieraq li dis-sena wkoll nifirhu lis-Sur Nikol Biancardi għall-Konkurs Teatrali 1947 li rnexxielu jagħmel b'suċċess akbar m'n-n tas-sena ta' qabel. Nittamaw illi, minkejja d-diffikultajiet kbar li jeżistu, dawn il-Konkursi jibqgħu jsiru minn sena għal oħra għall-ġid u għall-kobor tal-Palk Malti.

ESIBIZZJONI TA' L-ARTI

Fil-5 ta' Awissu, 1947, is-Sur Joseph Edward Doublet, Editur tal-Maltese Journal, bagħat jistedinna biex il-"Għaqda" tiehu schem fl-Esibizzjoni ta' l-Arti u ta' l-Industrija Maltija li kellha ssir fi New York City mit-3 sad-9 ta' Novembru, 1947. Irnexxielna niġbru, bla bla xejn, mal-20 ktieb ta' awturi Maltin, u hekk il-letteratura Maltija ġiet rappreżentata f'dik il-Wirja ta' Arti li, kif qrajna dan l-aħħar fil-ġurnali, irnexxiet haġna.

"IL-MALTI"

L-organu uffiċjali tal-"Għaqda" IL-MALTI, hareġ bħas-snin l-oħra ta' qabel, għalkemm id-diffikultajiet finanzjarji li sibna ma' tul is-sena kienu kbar mhux ftit. Dis-sena wkoll il-Gvern tana sussidju ta' £20, sussidju li l-lum, imhabba li l-ispejjeż ta' l-istampa u kull haġa oħra huma għoljin wisq, ftit jista' jservina biex nintrefgħu mill-baħar ta' twegħir finanzjarju li ninsabu fih. Ta' dan jisthoqq tifhir lit-Teżorier li rnexxielu jzomm shih biex ma naqgħux f'telfa finanzjarja.

Imhabba li t-tabib Guže' Galea jinsab insiefer, IL-MALTI issa jinsab imnexxi mill-Aġent President tal-"Ghaqda", is-Sur Nin Cremona li ipso facto lahaq Aġent Direttur tar-Rivista.

TIFKIRA B'ĠIEH MONSINJUR CARUANA

Is-Segretarju tal-Kumitat għall-Kommemorazzjoni ta' għeluq il-mill-ona mill-mewt ta' Mons. F.S. Caruana, f'ittra li bagħtilna fil-15 ta' Settembru, 1947, talabna biex f'"IL-MALTI" tidher xi kitba b'tifkira ta' Mons. F.S. Caruana. Dan għamilnieh f'"IL-MALTI" ta' Diċembru li għadda. Ta' min isemmi li wiehed mill-promoturi tal-festi li saru b'tifkira tal-Monsinjur Caruana kien is-Sur Marju Agius, membru Akkademiku tal-"Ghaqda".

Dis-sena l-Professor Dun E. Coleiro u Patri J. Mejlak, għaw unaniment mahtura membri akakdemici tal-"Ghaqda".

Fuq deċiżjoni tal-Kunsill delegazzjoni magħmula minn Dr. G. Galea, u s-Sinjuri Ninu Cremona u Guže' Chetenti marret tifraħ lill-Professor Mons. P. P. Saydon fl-okkażjoni tal-hatra tiegħu bhala Kamrier Segriet tal-Papa.

Il-"Ghaqda" ferhet ukoll lill-Wisq Rev. du Patri. G. Delia, S.J., meta whatar l-ewwel Provincjal fil-Provincja l-għdida tal-Giżwiti f'Malta, u lit-Tabib G. Galea li nghazel bhala Lettur tal-Medicina Legal: fl-Universita Rjali ta' Malta.

IT-TIELET KONKORS TEATRALI

Din is-sena l-Kumitat tal-Ghaqda "Bajda u Hamra", biox dejjem jinkoraggixxi l-kitba u rappreżentazzjoni ta' produzzjonijiet teatrali Mal-tin nieda Konkors letterarju-teatrali.

Għall-ewwel kien hemm il-hsieb illi jinghataw premijiet għall-ahjar tliet produzzjonijiet u tliet premijiet b'diploma għall-ahjar recitar; izda billi l-konkorrenti kienu 24 wiehed, li minnhom tnaqqsu erbgħa li ma mxewx ma' xi kondizzjonijiet meħtieġa, il-premijiet sa jkunu 9 sew għal dak li hu xogħol letterarju kemm għal dak li hi rappreżentazzjoni. L-eżaminaturi huma: il-Kap. J. B. Busuttil, is-Sur Nin Cremona u s-Sur Gino Muscat Azzopardi.

Nittamaw li ma ndumux ma nkunu nafu r-rizultat ta: rebbehin ta' dan il-Konkors li b'rihtu l-arti drammatika tidher li qiegħda timxi hekk 'il quddiem.

L-Aħħar Kapitlu

Ta' VIC. APAP

(Buzzett Drammatiku f'Att wiehed)

DRAMATIS PERSONAE

QARREJ.

MARI'. qaddejja, xebba ta' madwar 40 sena.

KARMNU, namrat ta' Mari, ta' 36 sena, sbozz u goffi fi kliemu.

GORG PORTELLI, sieheb fin-negozju ma' Guzè Ghaxaq; raġel eleganti ta' madwar 45 sena.

YOLANDA, xebba moderna u fuq ruhha, ta' 22 sena, bint in-negozjant Guzè Ghaxaq.

FREDU CARUANA, tabib ta' xi 35 sena.

SPETTUR TAL-PULIZIJA, serju, harsa mqita, sod fi kliemu.

SURGENT TAL-PULIZIJA.

4 KUNNISTABBLIJET.

L-azzjoni ssir fi żmienna.

Id-dwal kollha jinżammu mitfija. Il-purtieri tal-palk jinfethu kemm ihallu wisa' ta' pultruna. Minn fuq jinxtehet rifless irqiq abjad qawwi; f'dan ir-rifless jidher RAĠEL bil-qieghda fuq pultruna, bi ktieb f'idu jaqra.

QARREJ: L-aħħar kapitlu. Dak in-nhar sebah jum ta' xita qliel u ragħad ikarwat mas-sema kollu. Kien jum minn dawk li jnissel swied il-qalb f'kuħhadd. It-toroq, kollhom għadajjar u tajn, kienu baħli, tneħhi xi raġel għaddej ihaffef għal xogħlu jew sejjer lura jjuġabar lejn daru. Ix-xita ma waqfet xejn; is-sajjetti ta' sikwit kienu jeaqəqu mas-sema; ir-ragħad warajhom kien jinstama' jgerger minn naħa għal oħra tal-Gżira b'qilla li twaħhax u twerwer. Hekk baqa' l-ajru sa ma dalan. Ma kienx jidher li t-tempesta sa ttaffi: ir-riħ baqa' jvenven b'istess qawwa; il-beraq u s-sajjetti ma naqqsx; ix-xita ssoktat niezla qliel.

Ir-rifless jintefa. Il-purtieri jingħalqu għal kollox u jerġgħu jinfethu malajr, fil-ħin li jinxtegħlu dwal barxi. Il-qarrej u l-pultruna ma jibqgħux jidher iżjed.

Fil-fond, loġġa li taġhti għal fuq ġnien; quddiem il-loġġa kuritur: min-naħa tax-xellug jaġhti lejn il-bieb ta' barra, min-naħa tal-lemin għal kmamar oħra tad-dar. Mal-ħajt tal-lemin: arloġġ kbir tal-mažżri u bieb ta' kamra. Xi sig-gijiet u għamara haġifa.

Fuq sigġu, fil-ġenb, hemm kapott ta' raġel, par ingwanti, muffler u kappell.

Fil-ghaxija. Kultant xi berqa u raġda fil-bogħod; fid-dawl tal-beraq tidher ix-xita.

Min-naħa tal-lemin jidhlu MARI' u KARMNU. Jitkellmu minn taħt il-lsien.

MARI: *Ha'li nittawlihom. (Tmur tittawwal mit-toqba tal-muff-tieħ tal-kamra tal-lemin. Tersaq lejn Karmnu li jibqa' mgenneb). Għadu hawn.*

KARMNU: *Meia l-aħjar noħroġ, biex għal għajn in-nies nidher li tlaqt.*

MARI: *Ikun jaqbel li ma terġax tidħol mill-bieb tal-faċċata.*

KARMNU: *Issa mmur sa għand Majsi nieħu tazza nbid; imba-ghad naqbez fil-ġnien minn wara.*

MARI: *Minn hemmhekk badd ma jarak f'dat-temp li hu.*

KARMNU: *Meta tingabar is-sinjorina, għamilli sinjal b'xemgħa minn wara l-ħigieg u iftaħli l-beb tal-ġnien.*

MARI: *Il-bieb imsakkar. Iċ-ċavetta żżommha s-sinjorina.*

KARMNU: *Ma ġara xejn Iftaħli minn hawn. (Juraha l-loġġa li taġhti għall-ġnien).*

MARI: *Hekk naġmlu.*

(Karmn jitlaq min-naħa tax-xellug. Mari taġhti daqqa ta' għajn lejn l-arloġġ li jibda jdoqq id-disgħa, u titlaq min-naħa tal-lemin.)

Jinfetaħ il-bieb tal-kamra tal-lemin, minnu jiffaċċa ĠORĠ PORTELLI b'valiġġa żgħira f'idu.

ĠORĠ: *(b'wiċċu 'l ġewwa fil-kamra). Il-lejl it-tajjeb. (Jaġħlaq il-bieb warajh u jmur jaqbad jilbes il-kapott, il-muffler u l-ingwanti. Ikun għadu kemm beda meta min-naħa tax-xellug tidħol YOLANDA).*

YOLANDA: *(fuq ruħha) Il-lejl it-tajjeb, sur Ġorġ.*

ĠORĠ: *Il-lejl it-tajjeb, sinjorina.*

YOLANDA : *(waqt li tneħhi l-kappell u thares lejn l-arloġġ)* Tard il-lum, Sur Ġorġ.

ĠORĠ : Ii hawn. Qabel ninsa, lill-papà hallejt'u £300; dabhalt-hom minghand xi klijenti l-lejla. Jekk jogħġbok hu hsieb iddepożitahom inti ghada fil-ghodu għaliex jien ma nil-haqx.

YOLANDA : Ġnielek inti, sejjer bl-ajrup'an sa l-Ingilterra ghada.

ĠORĠ : Wara kollox, jekk jibqa' dat-temp ma nafx x'se nagh-mel. Imbagħad minix sejjer għall-gost ,taf inti, imma mħabba n-negozju.

YOLANDA : Kemm nixtieqni gejjja miegħek.

ĠORĠ : U inti hawn Maita mintix tiddeverti wkoll? Il-papà qalli li l-lejla mort it-teatru.

YOLANDA : Kif tgħaddiha nkella? Mort nara l-“Boheme”.

ĠORĠ : *(li sadattant ikun libes, jieh u b'idejn Yolanda)*. Il-lejl it-tajjeb, sinjorina. Hu hsieb il-papà biex ma jdumx ma jargà' jgum fuq rigħlejh.

YOLANDA : Daka daqsxejn għagħieb iż-żejjed. Jinteiq aktar mil'i jmissu, u s-sodda jhobbha mhux ffit.

ĠORĠ : Il-lejla, billi kellna hafna affarijiet fuq biex nithaddu, beda jhossu daqsxejn għajjen u qalli li jixtieq jibqa' għall-kwiet biex jistrieħ.

YOLANDA : Kemm hu helu u fessud. Mela lanqas nidho' ma' ġenbu, biex jekk lahaq raqad, ma ngajmux. Jiena, madankollu, għajjiena wkoll. Nista' mmur norqod dritt. Il-vjaġġ it-tajjeb, sur Ġorġ.

ĠORĠ : Grazzi.

(Ġorġ jehroġ min-naha tax-xellug. Yolanda tmur iġġib il-kappell u l-borża, li tkun telqet fuq sigħu, u tgħaddi l-ġewwa lejn il-lemin).

(Ix-xita tidher li żdiedet. Xi berqa tleħħ aktar qawwija u r-ragħad ikarwat aktar minn qabel).

(Tidhol MARI' b'kandler b'xemgħa mitfija. Tixgħel ix-xemgħa; titfi d-dawl ta' l-elettriku; tersaq bix-xemgħa quddiem il-loġġa u taqhmel sinjal biha lejn barra minn wara l-ħġieġ. Tqiegħed ix-xemgħa fuq it-tavolin. Tmur tittawwal mit-togħba tal-muftieħ tal-kamra tal-lemin. Tiflah bil-mod, il-mod: tidhol fil-kamru u taqħlaq warajha).

(Tinstama' halba xita qawwija u berqa kbira ddawwal sewwa l-berah mudlam; imbagħad ragħda fit-tul u fil-qrib. Berqa oħra; jid-dawl tagħha jidher xi hadd (KARMNU) mat-tieqa min-naha ta' barra jistenna lil min jiftaħlu).

(Il-bieb tal-temin jinfetħ. Toħroġ MARI' li tagħlaq il-bieb warajha. Tirranġa kemm-xejn xagħarha u kwejjiġha. Tmur tigri fuq ponot saqajha biex tiftaħ il-logġa. Malli tiftaħ, tidhol buffura rih li tifsi d-dawl tax-xemgħa. KARMNU jaqbez għal ġewwa u Mari tagħlaq minnufih warajh. Il-kliem kollu bejn Mari u Karmnu jsir minn taħt il-lsien).

KARMNU: (daqs-xejn imqit) Għaliex hallejtni nistenna daqs-hekk fix-xita?

MARI: (imwerwra) Ma stajtx qabel... Kien għad hawn in-nies.

KARMNU: (biex ifitter jehles) Il-flus fejnhom?

MARI: (imbeżżgħa minn Karmnu) Ma lhaqtx sibthom... Għamiltiek is-sinjal biex ma nħallikx iżjed fix-xita. (Tersaq lejh biex tbusu).

KARMNU: (icarrabha minnu) L-ewwel il-flus! Ma tinqala' għal xejn.

MARI: Stennieni hawn balli mmur insibhom.

KARMNU: Isa, iddumx.

(Mari tkun sejra, iżda kif tasal quddiem il-bieb, tiegħaf, tigrilura hdejn Karmnu).

MARI: Ma nidholx!

KARMNU: Għaliex?

MARI: Nibża'!

KARMNU: (b'għajnejh jarmu l-qilla minnhom) Xi trid tibża' minni wieħed riegqed! Jekk tarah biss jitqal'eb, ilwilu għonqu bħal fellus u ifgah.

MARI: (titriegħed meta tisma' dal-kliem) Mur int... Jiena nistenniek hawn.

KARMNU: Arani diehel. (Jiftaħ il-bieb bil-mod, jittawwal, jidhol. Iħalli l-bieb miftuħ warajh).

(Mari tbeq' mwerwra weħidha, tgiddem difrejha. Berqa qawwija, xita qliel, ragħda fil-qrib).

(Karmnu joħroġ mill-kamra; jagħlaq warajh; juruha l-mazz tal-flus).

MARI: Sibthom?

KARMNU : Mela le? Sewwa nghidlek li ma tingala' ghal xejn.

Kienu fil-wiccé ta' l-ewwe! kaxxun li ftaht.

MARI : Ixhethom fil-but u fittex itlaq minn hawn.

KARMNU : (*jaghmel kif qattlu*) Nhar il-Hadd fil-ghaxija niltaq-
ghu l-*Mosta*.

MARI : (*beżghana*) Tha'linix wahdi sa nhar il-Hadd. Ghada fil-
ghodu hallini narak biex inghidlek xi jkun ingala'.

KARMNU : Ghalfejn? Ma nafux n'sa jingala'?

MARI : Imma jiena nibza' noqghod wahdi sa nhar il-Hadd bla
ma narak. (*Tersaq lejh u tmisslu idejh*).

KARMNU : (*ighannaqha*) Mhux ahjar ma nersaqx 'i hawnhekk
ghalissa?

MARI : Hadd m'ghandu ghax jahseb fina. Inwahhlu fis-sur Gorg
Portelli. Hu l-ahhar li hareg minn hawn il-lejla. Smajt lis-
sinjorina tkellmu qabel ma hareg.

(*Jitbewsu. Karmnu jinhall minn idejn Mari. Jersaq lejn il-
logga u jiftahha. Tidhol buffura riħ; ix-xita tinħass iżjed
minn qabel. Karmnu jmidd riġel wieħed 'il barra*).

KARMNU : Saħħa! (*jinżel*).

MARI : (*tixref mil-logga*) Hallini narak ghada fil-ghodu. (*Tagh-
laq. Tmur iġġib ix-xemgħa; tagħti daqqa ta' ghajn imbeż-
żgħa lejn il-kamra tal-lemn; toħroġ mill-kuritur lejn il-
lemn*).

(*Id-dwal jintfew f'daqqa wahda—dawk tar-ribalta wkoll—
il-purtieri tal-palk jingħalqu mhux għal kollox; iħallu
wisa' ta' pultruna li titqiegħed malajr f'nofs il-purtieri hekk
kif jinfeta d-dawl. Minn fuq jincteħet rifless irqiq abjad
qawwi bħal fil-bidu u jerġa' jidher ir-RAĠĠEL bil-qiegħda
fuq pultruna, bi ktieb f'idu jaqra*).

QARREJ : Kulhadd ingabar f'kamartu għar-rqad. Fil-beraħ dal-
mi l-beraq issokta jdawwal is-sema bi sriep tan-nar u wa-
rajhom jinstamu' r-ragħad jidwi ma' kullimkien. Is-siġar
imqanqlin mir-riefnu ta' dak il-lejl, kienu jhaxwxu donn-
hóm riedu jitkellmu fuq xi haġa wahxija li kienet saret fid-
dar tan-negozjant is-sur Ġużè Ghaxaq.

(*Tnax-il tokk ta' arloġġ*).

Hekk kif għalaq dak il-jum, is-sema beda jtaffi mill-qilla
tiegħu : ix-xita naqqset; ir-rich hedel. Mas-sebħ, is-siġar

kienu għadhom jarmu l-qtar tax-xita li niżlet fuqhom fil-hinjiet tad-dlam, qtar tax-xita li donnu kien id-dmugh qiegħed jixtered għal xi niket li hadd ma kien għadu jaf bih.

(Id-dwal jerggħu jinfew kollha f'daqqa. Il-qarrej jidhol; il-pultruna titwarrab minnufih. Jixegħlu d-dwal f'hin wiehed u l-purtieri jinfethu malajr kemm jista' jkun. Bin-nhar. L-arloġġ idoqq it-tmienja. Tidhol YOLANDA, fuq ruhha bħas-soltu, min-naha tal-lemin. Tmur wara l-bieb tal-kamra ta' missierha. Thabbat. Ma jwieġeb hadd. Terġa' thabbat iżjed qawwi. Hadd ma jtkellem minn ġewwa).

YOLANDA : Papà! papà! Jiena hierġa... Gejt għal dawk il-flus... Qed tismagħni?... Papà!! papà!!... *(Tiftaħ u titkellem hi u diehla).* Saru t-tmienja. Papà! papà!! papà!!! *(Dawn l-aħħar kelmiet tghidhom imwerwra minn ġewwa. Twerżaq waħda bil-qawwi u tohroġ tigri tghajjat).* Mari! Mari! Isa... igri... ejja, ejja.

MARI : *(Tidhol tigri)* Xi ġralek, sinjorina?

YOLANDA : Il-papà jew għandu xi hażen kbir fuqu jew ġralu xi haġa aghar. Mur sejjah malajr lit-tabib ta' ma' ġenbna. *(Mari titlaq tigri min-naha tar-xellug).* Xi ġralna! X'biċċa din! *(Tohroġ min-naha tal-lemin. Pawsa. Wara ftit tidher mill-ġdid bi friskatur żgħir bl-ilma wxarrab fih biċċa ċarruta. Tibqa' sejra tghajġel fil-kamra ta' missierha. Pawsa. Jidhlu MARI u t-TABIB CARUANA).*

MARI : *(imbikkija)* Hemm ġew, tabib. *(Turih il-kamra).*

(It-Tabib jidhol fil-kamra tal-lemin. YOLANDA tohroġ tibki u tmur bil-qiegħda).

YOLANDA : X'għandu, Mari... Il-papà żgur miet.

MARI : Tahsibx hekk, sinjorina. Issa t-tabib dalwaqt jara x'għandu bżonn.

(Jidhol it-TABIB hosbien).

YOLANDA : X'għandu, dott?

TABIB : Jiddispijaini wisq, sinjorina, il-papà... mejjet... u ilu daqsxejn li miet... mhux issa li ġralu.

(Yolanda tghuddas rasha bejn idejha u tolfog bil-biki).

MARI : *(imbikkija)* Jaha-sra, kif halliena s-sinjur... Daqsxejn ta' riħ kulma kellu.

TABIB : *(il Mari)* Hu lis-sinjorina ġewwa għax għandi bżonn nagħmel telefon.

(*Mari twiežen lil Yolanda minn driegħha u t-tnejn jidħlu fil-kamra tax-xellug. It-tabib jimxi magħhom u jagħlaq il-bieb warajhom; imbagħad ihaffef għat-telefon. Jitkellem b'nervożità fuq.*)

TABIB: Operator, operator, qabbadni malajr mal-Għassa tal-Pulizija. (*Jistenna*). Hemmhekk il-Għassa? Jiena t-tabib Caruana, irrid inkellem lil-Ispettur malajr. (*Jistenna*). Inti l-Ispettur? Jiena t-tabib F'redu Caruana. Qieghed inkeilmek mid-dar tas-sur Gużè Ghaxaq, 360, Triq Imrabat. Ejja malajr ghaliex hawnhekk sar qtil... iva **qtil** ghedtiek... Lis-sur Ghaxaq sibtu fgate fis-sodda. (*Jagħlaq. Imur fil-bieb tal-kamra tax-xellug, ihabbat, u meta jinfetaħ il-bieb u tidher YOLANDA ma' MARI', iġħid lil ta' l-ewwel*): Jiena lest, sinjorina. Sa noggħod ffit ieħor sakemm tasal il-Pulizija.

YOLANDA: Il-Pulizija?... Għalfejn?

TABIB: Mhux pjaċir tiegħi li kelli nagħme! hekk... imma ma stajt nagħmel ieħor.

MARI: (*imbeżżgħa*) X'gara, uela, tabib?

YOLANDA: Għalfejn il-Pulizija?

TABIB: (*waqt li jersaq lejn Yolanda*). Il-papà tiegħek ma miex b'xejn, sinjorina... Xi hadd fgah.

MARI: (*minnufih, b'lehen għoli*). Żgur is-sur Ġorġ!

TABIB: Min?

MARI: Mhux ghaliex trid taħseb hażin... imma s-sur Ġorġ la aħbar li kien fidejħ il-bieraħ.

TABIB: Jiena ma rridx nindahal... iżda, binti, oggħod attenta kif titkellem fuq in-nies... mhux għalkemm tixhet suspett fuq raġel sew bħas-sur Portelli.

YOLANDA: Jien hekk irrid naħseb ukoll. (*Lit-tabib*). Inti żgur, dott, milli raġt?

TABIB: Kieku minieħ sa nitgħabba b'din ir-risponsabbiltà.

MARI: U hawn ġew żgur li ma dahal hadd warajħ... Għamilt l-istanga kif hareġ is-sur Ġorġ.

YOLANDA: (*imħassba*) Da'ħin lahaq siefer. Imma kif jista' jkun?

MARI: Ma setax ikun haddieħor. Ghax tgħid, jien mill-ewwel fih ħsibt. (*lil Yolanda*) Inkella aħna t-tnejn, sinjorina, jekk ma tridx taħseb hażin fis-sur Ġorġ.

TABIB : (*lil Mari*) Biżżejjed għandha inkwiet is-sinjorina... hal-
 lila... toqgħodx tħawdilha mohħa inti.

MARI : (*tibki*) Inti qed tghid sewwa kieku... imma jien għandi
 nahseb għal rasi. Ma rridx, Alia haress qatt, min jahseb
 hażin fiġa minħabba haddieħor.

(*Tinstama' l-qanpiena ta' barra. Mari toħroġ*).

YOLANDA : Hadd ma dahal hawn ġew bliefu... L-aħħar li hareġ
 minn hawnhekk kien is-sur Ġorġ.

TABIB : Jiena f'dan ma nindahalx, mhix biċċa tiegħi.

(*Jidhol l-ISPETTUR TAL-PULIZIJA flimkien ma' Sur-
 ġent u 4 kunnistabblijiet. L-Ispettur isellem lil Yolanda.
 jaqla' l-berritta u jkellem lis-sinjorina.*

SPETTUR : Għandi rapport, sinjura, li hawn ġew sar qtil.

YOLANDA : (*kommosa*) Hekk qal it-tabib.

SPETTUR : Fejn hu l-mejjet?

TABIB : (*juri b'idejħ*) F'dik il-kamra.

SPETTUR : (*imur jagħti daqqa ta' għajn fil-kamra minn barra;
 imbagħad lil tnejn mill-kunnistabblijiet*) : Intom, idhlu fil-
 kamra u araw jekk hemmx xi haġa li tista' tagħtina xi tarf.

(*Żewġ kunnistabblijiet imorru fil-kamra tal-lemin*).

SPETTUR : (*lit-tabib*) Inti tikkonferma r-rapport li għamilti
 bit-telefon?

TABIB : Iva.

SPETTUR : (*lil Yolanda*) Jinsabu nies oħra fid-dar?

YOLANDA : Jiena u din (*turi lil Mari*) biss.

SPETTUR : (*lil Yolanda u lil Mari*) Fid-dmir li nwissikom il-
 kull haġa li tghidu tista' tingieb bi prova kontra tagħkom..
 Min minnkom ittenda bil-mejjet?

YOLANDA : Jiena. Habbattlu mal-bieb tal-kamra għax kellu
 jagħtini £300 biex niddepożitahom il-Bank. Ma wegħib-
 nix... Meta ftaħt, għax donnha qa'bi hebritni b'xi haġa.
 rajtu donnu mejjet. Ma kontx naf jekk kienx għadu haġ..
 bghatt għat-tabib u..... (*tinferx tibki*).

SPETTUR : Meta rajtu l-aħħar haġ?

YOLANDA : B'kumbinazzjoni, il-bieraħ fil-għaxija ma rajtux.
 Meta ġejt lura mit-teatru sibt hierēġ minn hdejn il-papà
 lis-sur Ġorġ Portelli... Qalli li kien halla għand il-papà
 £300 biex niddepożitahom dal-għodu.

SPETTUR : Imbagħad rajtu lill-papà?

YOLANDA : Le, ma rajtux, għaliex is-sur Portelli qalli biex ma niddisturbax lill-papà għaliex qal li kien għajjien ħafna.

(Iż-żewġ kunnistabblijiet johorġu mill-kamra jharsu lejn l-art u jibqgħu sejr in sa hdejn il-logġa).

SPETTUR : Tahseb inti li s-sur Portelli sata' qatel lill-papà biex jisraq lu £300?

SURGENT : *(lill-Ispettur)* Sir, qbadna tarf ta' xi haġa.

SPETTUR : X'sibtu?

SURGENT : *(juri waqt li jithellem)* Hawn passi tal-ħamrija mil-logġa sal-kamra u lura. *(L-Ispettur imur jara l-marki ta' l-art u jaqhti daqqa ta' għajn lejn il-logġa).*

MARI : *(mahsuda)* Mela daħlulna n-nies dal-lejl.

SPETTUR : *(ihares f'daqqa waħda f'għajnejn Mari)* Daħlulkom in-nies dal-lejl... Hawn passi ta' wieħed ħafi. Tahseb li daħin n-nies?

MARI : *(ecċitata)* Jekk hemm il-passi bil-fors li daħal xi hadd mil-logġa.

SPETTUR : *(dejjem iħarsilha f'għajnejha u b'lon sarkastiku)* U żgur... bil-fors li daħal xi hadd mil-logġa... Imma ried ikun hemm min fetahlu...

(Wieħed mill-kunnistabblijiet ikellem lill-Ispettur f'widnejh u jhroġ).

MARI : Iva tħarisx hekk f'wiċċi għax tbażżagħni!

(Yolanda jhossa hażin. It-tabib iġhinha u jidhol magħha fil-kamra tax-xellug).

SPETTUR : U wara li hareġ kien hemm min għalaq warajh. Il-logġa ma tinghalaqx minn barra... Min daħal kien jaf li hemm min jistennieh.

MARI : X'kuli biċċa! Għalfejn sa tibqa' tħares lejja ċass? Jien kont riegda f'kamarti u ma nafx x'sar. Staqsi lis-sinjorina... forsi taf hi.

SPETTUR : Il-kunnistabbli li għadu kemm hareġ qalli li sikwit jarak tkellem lil Karmnu "Ta' Qarmec".

MARI : Allura? U ma ndumux ma nibdew inniedu.

SPETTUR : Inti taf li Karmnu jhobb imiss ħwejjeg ħaddieħor.

MARI : Kien... issa m'għadux.

SPETTUR : *(b'sarkażmu)* U żgur, lanqas ilu tliet xhur li hareġ mill-ħabs.

(*Jidhoh il-KUNNISTABBLI ta' qabel flimkien ma' KARMNU*).

KUNNIS : Kif kont sejjer il-Għassa, ilmaht lil Karmnu fil-kantuniera u deherli li ahjar ingibu sa hdejki.

SPETTUR : Sewwa għamilt. (*Is-Surgent*) Surgent, lestili rapport għall-Maġistrat tal-għassa biex nirrapporta' u l-kas.

(*Is-Surgent johroġ karta foolscap mill-but, joqgħod hdejn il-mejda u jibda jilteb b' fountain pen*).

KARMNU : Xi trid minghandi, sinjur?

SPETTUR : Karm, taf li kulma tgħid jista' jkunlek ta' hsara. Qatt dhalt hawn ġew?

MARI : (*maħtufa*) Le... qatt.

KARMNU : (*fl-istess hin li titkellem Mari u bil-kalma*) Il-bieraħ.

SPETTUR : Ma ftehemtux tajjeb bejniетkom : hi tgħid "qatt" u inti "il-bieraħ". (*Lil Mari*) Mill-bieraħ sal-lum insejt li Karmnu kien hawn ġew?

(*Mari, maverwra, tichet ghajnejha lejn l-art*).

KARMNU : Dan kollu, sur Spettur?

SPETTUR : Stenna ftit. X'gejt tagħme! il-bieraħ?

KARMNU : Ġejt inkellem lil Mari... Daħħlitni fil-kċina nieħu belgħa tē.

SPETTUR : Tiftakar x'hin kien?

KARMNU : Kienu bejn is-sitta u s-sebgha ta' fil-għaxija.

SPETTUR : Cempilt jew ħabbatt il-bieb biex fetħitlek Mari?

MARI : Tala' mil-logġa.

KARMNU : (*minnujij*) Iskot int għax ma tafx tithaddet...

MARI : Jafu Karm... sabu l-passi tiegħek.

KARMNU : (*ikun sa jaqbad jinfexx u jgħdem xofftu t'isfel. Imbagħad donnu jsib xi haġa ma' hie iqabbad. Jitbissem*). Billi kienet ix-xita dhalt mill-ġnien biex niffranka davra.

(*Is-Surgent iqib ir-rapport lill-Ispettur għall-firma. L-Ispettur jiffirma, jaġħtih f'idejn kunnistabbli u jgħidlu*):

SPETTUR : Wasslu lil-Maġistrat u ejja għidli bil-hin li jordna għall-aċċess. (*Il-kunnistabbli jsellem u jitleq*).

KARMNU : Lili ma nahsibx li għandek x'tambini iżjed.

SPETTUR : (*b'herra*) Li int ħalliel, Karm. jaf kulhadd, imma li int qattiel uko! ma konniex nafu.

KARMNU : (*b'daq:vejn lehen gholi*) Halliel gie li kont, imma qatt ma ċappast idejja bid-demm ta' haddiehor.

MARI : (*tghajjat b'esteriżmu fuqha*) Ma niflaħx iżjed għal dat-orturi kollha. Mhux Karmnu qatin lis-sur Ġużè... naf jien li mhux hu.

SPETTUR : Kif tista' taf li mhux Karmnu?

MARI : (*tberraq għajnejha*) Jien fgajtu lis-sinjur... jien waħdi. (*tolfoq u tilheg*).

KARMNU : Tiħux għaliha, spettur. Dan xi qtil hu?

SPETTUR : Ma taf xejn inti, ch?

MARI : (*tghajjat bħal qabel*) Ma niflaħx inżommha ġo fija iżjed... Karmnu ma jafx... ma kienx għadu hawn... lis-sinjur fgajtu qabel ma mort niftaħ lii Karmnu.

KARMNU : Temminix, Spettur... Ma tafx xinhi tghid... Hadd minna ma qatel. Ġennintha bi kliemek.

SPETTUR : (*bil Karmnu*) Ngħidlek min minna t-tnejn ġennintha. (*Liż-żewġ Kunnistabblijiet*) Huduħ il-Għassa u tagħtux kasu; ħall'uh iġħid li jrid... Ma ndumx ma niġi jen.

(*Żewġ kunnistabblijiet johorġu, b'Karmnu magħhom, min-naħa tax-xellug.*)

MARI : Ma niflaħx iżjed... ahjar toqtluni milli dal-mistoqsijiet kollha.

SPETTUR : Miniex sa nistaqsik wisq iżjed la stqarrejtli. Imma għidli, għalfejn qtiltu lis-sur Ġużè?

MARI : Ma nafx.

SPETTUR : (*b'nofs tbissima*) Żgur kien jaħqrek.

MARI : (*b'lehen barx imriegħed u thares fix-vejn*) Bżajt li s-sinjur jistenbah waqt li nkun inqalleb fil-kxaxen... Naf li fil-komodina jzomm pistola... Hsibt li joqtolni jekk isibni hemm ġew... Rajtu jitqalleb fil-friex... Għal Karmnu nibża' iżjed milli nibża' mil'-mewt... Bżajt li jidħol Karmnu u li s-sinjur jisparalu... Hassejt dak il-ħin saħħa kbira f'subgħajja... u... (*tinferx tolfog mill-ġdid u tghajjat b'nifisha maqtuġħ*) għamilt żball kbir.

(*Ma' l-għajjat ta' Mari jidħlu t-TABIB u YOLANDA.*)

SPETTUR : (*liż-żewġ kunnistabblijiet li jkun fadal miegħu*) Huduħa l-Għassa u ibagħtuli tnejn min-nies oħra.

(*Mari, mal-Pulizija, tohroj mic-xellug*).

YOLANDA : Għaliex arrestajtuha lil Mari?

SPETTUR : Il-hamrija li telghet inill-ġnien u ċappset l-art bil-passi ta' halliel, kixfitilna l-qattiela tal-papà tiegħek.

YOLANDA : Min kienu?

SPETTUR : Karmnu seraq il-flus u Mari qatiet.

YOLANDA : (*tibki, tmur toqgħod bil-qiegħda*) Miskin il-papà.

TABIB : Id-dnub ma jorqodx, sinjorina.

SIPARJU.

IL-KUNSILL TA' "IL-GHAQDA TAL-KITTIEBA TAL-MALTI" GHAS-SNIN 1948-49

Presidenti Onorarji:

Mons. Dun Karm Psaila, D.Litt. (Hon. Causa);

Prof. Mons. Dun P. P. Saydon, B.Litt., B.L.Car., D.D.,
Lic.S.Script.;

Is-Sur Ġino Muscat Azzopardi;

Prof. Gużè Aquilina, B.A., L.L.D., Ph.D. (Lond.);

Mons. Dun Pawl Galea, J.C.D.

President:

Il-Kav. Gużè Galea, M.D., D.P.H.

Vici-President:

Is-Sur Ant. Cremona.

Segretarju:

Is-Sur Gużè Chetenti.

Tezorier:

Is-Sur Victor Apap.

Membri:

Is-Sur Mario Agius;

Dun Frans Camilleri;

Patri Prov. Ġ. Delia, S.J.

Is-Sur George Ransley;

Is-Sur Erin Serracino Inglott;

Is-Sur Karmenu Vassallo;

Patri A. Xerri, O.F.M.;

Is-Sur Walter Zahra;

Is-Sur Godfrey Zarb Adami.

Reċensjonijiet

IL-MONS F.S. CARUANA — TFAKKIRA NAZZJONALI —

Ta' M. Agius — Standard Press Malta, Pp. 20.

Dan il-*pamflet* jiġbor fiġ pociżija u suetti, hajjet Mons. Caruana "fil-qosor", u l-programm tal-festi li saru f'eghluq il-mitt sena mill-mewt tiegħu.

Sabiha l-idea li tfaġġar hajjet u għemil wiehed qalbieni f'għeluq iċ-ċentinarju tal-mewt tiegħu. Izda kulhadd jaqbel li dan kien jixraq iżjed li jsir mill-Gvern. Il-Gvern, f'okkażjonijiet bħal dawn, għandu jieh hu hsieb minn żmien qabel, im-di konkots għall-aħjar bijografija tal-qalbieni, joħroġ bolla kommemorativa, jorganizza festi f'għiehu u jwagħai xi tikkira nazzjonali. B'hekk nistgħu nura lid-dinja li ma għadniex lura kif jaħsbuna.

L-aktar li laqitna f'dan il-ktejjeb kienet il-hajja ta' Mons. Caruana fil-qosor (pp. 11-15).

Il-bijografija ta'gabar u tinkiteb mid-dokumenti u mhux minn *Elogio Funebre*, li wiehed p-redikatur hu n'għiegħel jagħmel minn qabat il-mejjet, biex jittla' fuq pulptu u jinseg' erba' kelmi'et ta' tifhir. Qabel nintefgħu niktbu dwar sugġett, l-iktar jekk ikun xi bijografija, jehtigilna neżaminaw id-dokumenti kollha taż-żmien qabel xeju, nilu u ngharblu sew kulma nkiteb s'issa, naraw x'inqal sew favur u kemm kuntrarju, u fl-aħħar, meta nkunu dammejna kollox, mhux niġbdu konklużjoni, izda niktbu l-fatti kif inhuma. Klicu żejjeċ, hafna tifhir bla sugu, ma baqax lokhom. Qabel illagħmu lil xi hadd bl-isem ta' qalbieni, diplomatiku, traditur, raġel tajjeb jew mill-agħar, u hafna aġġettivi oħra, jehtieg' naħsbuha tajjeb aktar minn darbtejn.

Il-maġhruf awtur Trevelyan għadu kemm kiteb artiklu fil-*History*, vol. XXXII, no. 115, March 1947, dwar dan li qed niktbu. Il-ħabib ta'għna Marju Agius donnu ma jagħmilx diff renza bejn il-kelma kanonku u l-oħra ta' Monsinjur. Caruana beħa jissejjah Monsinjur meta lahaq *Isqof* ta' Malta, 1831, u qatt qabel. Ukoll wara, hu baqa' jikteb Kanonku, aktarx għaliex hekk kien maġhruf ma' kulhadd. Dak iż-żmien il-kanonċi tal-Kattidral ma kinux jissejju monsinjuri.

Fuq il-ġrajja ta' żmien il-wagħha ta' l-Ordni ta' San Gwann jidhrilna li l-awtur ma għarafx jagħti taġħrif ta'għha skond il-ħaq. U meta wasal biex jikteb dwar il-ftelim ma' l-Ingliżi, Agius ħawwad daqsxejn il-fatti.

Din il-hajja fil-qosor fiha hafna asserzjonij'et tal-kittieb li huma kontroversjali, u li aħna ma nistgħux nikkritikaw dettaljatament f'din ir-reċensjoni tal-"Malti" mħabba l-wisa'.

Il-bijografija li tana Agius ma tantx tidher li hi maġmula bir-reqqa. Hafna mill-kittieba li hemm imsemmiya nħumiex ta' valur storiku. *The French in Malta* ma jeżistix; hemm iwa l-pubblikazzjoni *Acts and Documents of the French Occupation of Malta*, H. P. Scicluna, Empir. Press, 1922.

Mhux biżżejjeċ li niktbu li *Caruana kellu, bħal kull bniedem ieħor, in-nuqqasijiet u aktarx l-ambizzjonijiet tiegħu ukoll li jekk m'ħumiex ta'*

siwi storiku jiarag li jibqghu midfunin mieghu (15, versi 18-20). Jekk inqanqlu l-mejtin jehitigilna li nxommu r-rwejjah taghhom ukoll. Lanqas taghrif dwar l-ingiba ta' bniedem, lanqas kelma afdata ma' xi hadd, nit-ta ta' ittra privata, jew xi wiri ta' fehma, jistgħu jkun l-mera tal-karattu tal-bniedem li dwaru qeghdin jew ser niktbu.

Wara kollox il-habib tagħna Marija Agius haqqu kull tifhir għall-ħeġġa li wera biex thejjet u rnexxiet din it-tfakkira f'għieh wiehed mill-Maltin li haqqa nkunu nafu aktar milli ntqal.

JOS. GALEA.

GĦANJA TAR-REBBIEGĦA — Kummiedja Soċjali Maltija fi tliet Atti ta' Ġorġ Pisani — Bi studju tal-Kav. Ġużè Galea. M.D., D.P.H. — Lux Press, 1947. Prezz 2s. 4d.

Dan hu t-tieni xogħol drammatiku ta' Ġorġ Pisani li s'issa deher stampat fi ktieb. Lil Ġorġ Pisani, fil-qasam ta' l-arti drammatika, iktarx nafuh bhala l-awtur ta' '*Is-Sengħa ta' l-Imħabba*', kummiedja oħra soċjali li biha għamel isem wara li deheret l-ewwel darba fuq il-palk maħduma mill-istudenti ta' l-Università. Illi '*Is-Sengħa ta' l-Imħabba*' fil-fehma ta' xi awtoritajiet għandha l-meru tagħha letterarju jidher biċ-ċar sew billi kienet test ta' studju għall-istudenti tal-Fakultà tal-Letteratura kemm mill-istudju kritiku li fuqha kien għamel il-Professor G. Aquilina u li hu mdahhal bhala Prefazzjoni ta' l-istess kummiedja.

Fil-istudju kritiku li għamel fuq il-'*Għanja tar-Rebbiegħa*', it-Tabib Ġużè Galea, u li naqraw fil-'*Kelmejn ta' Qabel*' il-istess ktieb tal-kummiedja, dan isib li hemm xebh qawwi fl-ambjent, fil-hajja u fil-psikologija tal-persunaġġi taż-żewġ kummiedji. U dana minn bandu huwa minnu, iżda mhux f'kollox. Jista' jkun illi biċċa mill-ambjent u xi whud mill-persunaġġi huma maħżużin u pinguti bl-istess linji u kuluri, iżda, fil-psikologija ta' l-atturi prinċipali, il-motiv tas-sensazzjoni huwa bil-wisq differenti; f'wahda hemm il-ve-isimiljanza u fl-oħra le. Nibdw biex nghidu li sew l-ambjent ta' l-azzjoni kemm il-karattri prinċipali mhumieq bilief l-assimilazzjoni ta' ambjenti u karattri li iktarx issibhom fl-atmosfera kontinentali milli fil-gżejjer tagħna. Fl-artijiet kbar, bhalma huma fl-Italja, fi Franza eċċ., bhala rappreżentazzjoni ta' xena u ta' tipi kienu jistgħu jagħmlu l-isbah kwadru ta' azzjoni drammatika. Ġorġ Pisani jhobb jassimila l-hajja bohemyana ta' studenti li ahna għad m'għandniex; hekk ukoll johloq ir-rumanzier meta r-rumanz għad ma sarx ix-xogħol awtentiku ta' professjoni ta' qligħ ta' flus: ir-rumanzier li jgħix flimkien mal-pittur u ma' l-istudenti; hekk ukoll il-mużiku, u kompożitur ta' operetti li hu msieħeb mal-poeta librettist li bhala nies tal-professjoni ma tiltaqax magħhom kif għieb u lahaq fil-hajja soċjali tagħna, jigiġifieri fiċ-ċokon ta' gżiritna biex fuqhom tibni azzjoni bhala mera ta' biċċa mill-hajja soċjali tagħna.

L-istess haġa nsibu fil-'*Kewkba*' tiegħu li deheret diġà maħduma fuq il-palk fejn l-atturi prinċipali, ir-raġel u l-mara, mhumieq tipikament il-persunaġġi fil-hajja soċjali tagħna; jigiġifieri raġel bhala kittieb u impreżarju u mara mogħbtija għall-pulitka u wahda mill-irjus ta' partit: it-tnejn

medhijin u mitlufin wara dawn iż-żewġ hwejjeg b'dik il-hegga u genn li joffmuhom minn kull hsieb ta' darhom.

Fil-psikoloġija tal-persunaġġi nasseb li f'tit huma dawk il-kittieba drammatiči li setgħu jidhlu fil-qalb tal-persunaġġi daqs kemm Gorġ Pisani. Hekk jidher għallinqas mill-espressjoni, fiżuoninija, silhouettes u djalogu naturali tal-karattiri—għalkemm xi mindaqquet tilitaqa' ma' xi espressjoni ta' kliem imqanzah fil-puriżmu artifičjali tagħhom li għal xi waqt idemmsu u-naturalezza tal-frazi popolari Maltija, u ma' xi karattri mdahħlin biex j'ksru l-monotonija bla ebda rabta ma-suġġett bħalma hemm fil-'Kewkba'.

Fil-kummiedja sočjali "L-Għanja tar-Rebbiegħa" fuq kollox laqtina daqsxejn ta' inverisimiljanza fit-trama tagħha biex ma ngħidx fil-qofol tat-trama stess. Għalkemm għandna nemmu illi briedem, li rabba għal 18-il-sena shah ti'el iltim ta' habibu u siehbu fil-hajja ta' xorb u logħob li fiha kicau ghexu t-tnejn qabel ma ngabru bid-dar tagħhom, għandu jkollu qa'bu hekk marbuta ma' dan it-tifel li ma jistax igħix mingħajru, ahna ma nistgħux niġġustifikaw għalkollox is-sentiment; ta' għadab ta' dan it-tifel kontra mir rabbieh b'għozza hekk kbira meta jikxef minn fomm dan il-benefattur tiegħu li missieru miet bħala konsegwenza tal-hajja hażina li fiha huwa kien raġa' hajru jaqa' fiha, u li ommu mietet bil-ghali ta' missieru — meta li missieru u l'omni qatt ma kien rahom. Dan il-"climax" li fuqa hu mibni l-qofol tas-suġġett huwa mbagħad imwaqqa' mill-bidla ta' sentiment ta' ħniena u rimors għal missieru l-putativ li halla f'bahar ta' niket u dwejjaq — sentiment ta' ħniena u rimors li dahal fil-qalb tat-tifel wara tmien snin bil-"Għanja tar-Rebbiegħa" li hass fis-sbubija ta' l-egħliqi u ta' l-arja li tfewwah, u li għal mument refgħetu mas-smewwiet!

Il-gheluq tal-kummiedja, għalkemm hu artistiku, hu iktarx poetiku milli drammatiku u ma jidherx li jorbot b'sensiela ta' fatti naturali u loġiçi li jistgħu jiffurmaw kwadru sħiħ u simmetriku.

Għal dak li hu xebb ta' motiv psikoloġiku bejn "Is-Sengħa ta' l-Imhabba" u "L-Għanja tar-Rebbiegħa" — f'wahda huwa mibni fuq it-teorija ta' fehma illi l-Imhabba hija logħba, jew kif isejhilla l-awtur. **sengħa**,— fejn din it-teorija hija mwettqa mill-imġiba kapriččuza ta' xbejba, li wara li balliet dar missierha biex tinxtehet fi hdan zaġħzugh barrani u tizzewgu, taħab ma' sieħb żewġha, u żewġha, li jibkiha u jbus ir-ritratt tagħha, jara illi l-imhabba mhix hliet logħba, jinduna li ma fehemx il-mentalità tal-mara li jhobb; fil-waqt li fi-ohra, il-motiv psikoloġiku hu mibni fuq tliet sentiment li jissieltu gēwwa l-qalb u joholqu episodji drammatiči fil-hajja tal-protagonista; wiehed ta' rimors ta' htijiet li kienu l-irvina ta' habib u missier, l-iehor ta' torbija ta' tifel iltim li sarraf xi mindaqquet daqs l-imhabba ta' veru missier, u l-iehor ta' niket, taqtigh ta' qalb u għali wara l-firda ta' tifel li eħhad lil min rabbieh, tefagħlu ma' wičču t-tajn ta' htijietu, u tleq minn daru, wara li kixef li dan kien is-sieħb u l-kagun tal-hajja vizjuża ta' missieru. Sew Giovanni fis-"Sengħa ta' l-Imhabba" kemm is-Sur Naudi fil-"Għanja tar-Rebbiegħa" kellhom it-taħbit u t-taqtigh ta' qalb f'imħabbihom li ma kenitx thallilhom jahdmu; wiehed l-ghaliex qalbu ttaqtaq li tilef għalkollox il-mahbuba tiegħu Helen, u li mhabba l-għadab ta' missierha ma jkollux ix-xorti li jaraħ iżjed, aħseb u aħa li tkun martu; l-iehor l-ghaliex qalbu ttaqtaq li z-ziju ta-tifel

(Edgar) jirnexxilu jehodju t-tifel u jifirdu minnu ghal dejjem. Għalkemm għidna li hemm l-ambjent tal-Boheme fis-“Sengħa ta’ l-Imħabba”, Helen mhix Mimi, jiġifieri l-figura psikoloġika ta’ l-imħabba ta’ Mimi mhix dik ta’ Helen, li ngħiduha kif inhi, mhix il-mara li tirrappreżenta s-simbolu ta’ l-imħabba tan-niisa f’sens generali fil-kummiedja soċjali tal-lum. Fil-kummiedja tas-“Sengħa ta’ l-Imħabba”, fl-imħabba kapriċċuza ta’ Helen bil-konsegwenzi ta’ mħabba, imqarrqa, imħarbta ta’ Giovanni. Bħalma osserva l-Professor G. Aquilina fil-Prefazzjoni tiegħu, niġbdu lezzjoni morali, illi xi mindaqgħiet huma l-irġiel li jifthu t-trieq lil marthom biex din tinsa l-ewwel imħabba li kienet rabtitha mar-raġel tax-xorti ta’ hajjitha. il-għaliex iħalluha tgħix bla rażan f’ambjent modern ta’ frugħat li bihom hija tkun kasbret l-egħtiebi tal-kamra taż-żwieġ. U b’hekk naraw fl-epilogu tad-dramm dak il-korollarju morali li fih haddieħor b’nuċċali forsi ta’ preġudżzi reliġjużi konservativi sata’ jara ispirazzjoni immorali; imma jekk, bħalma jidher mill-kliem ċiniku ta’ Anton, il-habib ta’ Giovanni u mill-kliem ta’ Giovanni stess, u, fuq dak li ġara bi twestiq ta’ dan il-kliem, l-epilogu tad-dramm ma jurix hliel ir-rebħa u trijont ta’ teorija li tgħid illi l-imħabba mhix “hliel arti, mhix hliel sengħa”, jien nista’ ngħid ukoll illi d-dramm ta’ Gorg Pisani fis-“Sengħa ta’ l-Imħabba” ma jurix hliel ġenb ċekken tal-psikoloġija tal-mara fl-imħabba tagħha — dak il-ġenb barometriku li l-lum insibu fis-sistema nervuż tas-sess dgħajjef mahkum mill-hajja libertina tal-lum; li fuq kollox hija kwadru realistiku li minnu r-raġel u l-mara tad-dar jistgħu jitgħallmu hafna hwejjeġ sbieħ u ta’ fejda għat-torbija ta’ whiedhom.

Din id-darba, iżda, l-awtur tas-“Sengħa ta’ l-Imħabba” tana sentiment ta’ mħabba li ma fihx kapriċċi, għax imnuissel minn qalb ta’ raġel li wara tigrīb kiefer ta’ drawwiet qarr-eqa li tilfulu l-hena ta’ hajtu, isib fl-imħabba ta’ missier putativ il-farġ ta’ l-abħar jiem ta’ hajtu u bih l-awtur johloq kwadru b’fond wisq iżjed ċar fil-moralità tiegħu. li fih il-abħar, wara d-disillużjoni li xehitu fi dwejjaq ta’ nevrastenija għal għadab u ħarba tat-ti-el li rabba—ta’ dak it-tifel li ma jafx jagħder u jżen iċ-ċirkustanzi, skond ma jpingihulna *kontra n-natura* l-awtur— dan l-imsejken ta’ benefattur, ihoss ġewwa fih tiubet it-tama li jargħa’ jikkreb lit-tifel, li kif naraw, bis-saħħa ta’ Sejha mis-Sema qalb il-hdura ta’ l-egħ-leeqi, Sejha illi l-awtur, hawnhekk iktarx poeta milli drammatargu, jagħ-tiha l-isem ta’ Għanja tar-Rebbiegħa, u biha jgagħal lil dan l-iltim ta’ tifel li kien ċaħad lill-benefattur tiegħu jintebah u jistenbah u jhoss leh n-ehor tan-Natura li jregġgħu lejn dik il-bejta li leqgħetu u għabritu: fid-dar ta’ dak ir-raġel li bid-dnubiet kollha ta’ zghożitu, mal-hegġa tal-mużika hass ukoll imħabba li ma għandhiex x’taqsam ma’ dik ta’ Giovanni fis-Sengħa ta’ l-Imħabba — għax iżjed soda u morali.

Suġġetti bħal dawn, bħalma josserva t-Tabib G. Galea fil-Prefazzjoni tiegħu ta’ din il-kummiedja huma wisq tajbin biex jinħadmu minn xirkiet u għaqdjet ta’ zghazagh, għalkemm skond ma jidhrilna aħna, huma neq-sin mill-effett tad-dramm soċjali tal-lum.

L-epilogu tat-trasfo:mazzjoni tas-sentiment imghaddab tat-tifel bis-saħħa ta’ dehra poetika qalb l-egħlieqi, wara tmien snin; id-dehra tat-tifel liebes ta’ gassis wara tmien snin jagħlaq bi kwadru li fih l-għajn tal-kritiku tista’ għal mument tara xi haġa artifċjali, xi haġa nieqsa

mill-gradwazzjoni, konsegwenza u naturalezza ta' dawk l-incidenti li kellhom iwasslu għall-egħluq ta' l-azzjoni drammatika.

“Drammi bħal dawn iridu jkunu halli juaddfu l-palk Malti, billi jikinsu minn fuq produzzjonijiet li jhammru l-wiċċ!” Hekk għalaq l-istudju kritiku tiegħu fuq dan ix-xorta ta' drammi it-Tabib Ġuże' Galea; u hekk intennu ahna wkoll, meta wiehed iħares lejn produzzjonijiet bħal dawn fl-atmosfera ekejkna tal-palk modern tagħna. Għal dak li hu ġid soċjali, morali u letterarju li jinkiseb minnhom.

Għal dak li hu effett morali, sew is-“Sengha ta' l-Imħabba” kemm “Il-Għaju tar-Rebbiegħa”, it-tnejn nistgħu nsibulhom l-egħluq morali tagħhom fil-motiv psikoloġiku tat-trama, skond kif iħares lejhom u b'liema grad ta' mentalità. U bħalma nistgħu dlonk insibu s-sens morali fid-drammi ta' l-Iben Prodgu jew tal-Maddalena, hekk ukoll nistgħu nsibu s-sens morali fid-drammi ta' Ibsen bħal f'dak ta' l-“Ispirti” għalkemm dawn jistgħu jhammru l-uċuħ ta' xi hadd. Għal dak li hu valur artistiku u letterarju nahseb li s'issa l-kritiċi tax-xogħlijiet drammatiċi ta' G. Pisani għandhom, jekk mhux mill-buadrijiet kollha, għallinqas f'sens ġenerali, raġun li japprezzawhom; għax Gorġ Pisani, u miegħu kit-tieba oħra zġhaż-żagħ ta' xogħlijiet tal-palk, bħal Cassola u Gino Muscat Azzopardi u oħrajn tal-kalib:u tagħhom, irnexxielhom bil-piema tagħhom jagħtuna produzzjonijiet moderni li b'hom qegħdin inaddfu fit-fit il-palk Malti minn dak l-imbarazz ta' sengha qadima li, fejn l-arti drammatika tal-lum, kien qed jagħmel għajb kbir lill-Palk tagħna.

Il-valur artistiku u letterarju ta' bejn l-ewwel u t-tieni kummiedja mhux ta' kalibru wiehed. L-ewwel xogħol huwa wisq iżjed mahsub, min-sug' skond is-sengha b'azzjoni wisq iżjed omogenea u effettiva, għalkemm, bħalma fessirna, il-kwadru ta' l-ambjent u tal-personaġġi mhux ir-ritratt veru tal-hajja soċjali Maltija. Fit-tieni hemm dawk in-niktiet u inverisimiljanzi ta' ambjent u psikoloġija li, bħala xi fit min-nuqqasijiet karatteristiċi ta' l-awtur fix-xogħlijiet drammatiċi tiegħu, jirkaċċaw wisq iżjed f'din milli fl-ewwel produzzjoni.

Sew fl-ewwel kemm fit-tieni produzzjoni naraw li fost il-persunaġġi hemm il-karattru qadim tas-seftur li soltu konna naraw, xi mindaqgħiet ilinkien mas-seftura f'dar waħda (li jew jitlewmu bejniethom għax iġhiru għal xulxin jew jinnamraw ma' xulxin). Dawn il-lum għamlu żmienhom bħalma ilhom li għamlu żmienhom fit-teatru Taljan, l-Arlekkini, Pasquariello, Scaramuccia, Stenterello, u karattri godma bħal dawn. Izda għalkemm fil-“Għanja tar-Rebbiegħa”, seftura xwejha kienet tixraq iktar minn seftur xih (meta hawn Malta s-seftur ma kontx issibu l-hief sal-bidu tas-seklu dsatax, u aktarx għand xi familja nobbli), billi l-qofol li fuqu hu mibni l-“climax” tal-kummiedja hija s-sakra ta' Nestu li kellu l-vizzju tax-xorb, il-karattru ta' mara kien iwaqqa' t-trama tas-sugġett. Għal dawk li huma karattri, kif diġà fessirna, dak ta' Camenzuli jidher li mhux il-bniedem li miegħu tista' dlonk tilitaqa' fil-hajja tagħna — u l-pretenzjonijiet poetiċi tiegħu fuq il-moħtu tiegħu, jiġi li xi waqtiet tarahom barra minn lokhom. Il-bidla tiegħu morali fl-aħħar att għandek tħossha psikoloġikament daqsxejn ukoll barra minn lokha. Is-suspett ta' Edgar li Naudi mhux missieru jidher li hu mgħaġġel wisq fuq espressjoni sem-

pliċi ta' Nestu s-seitur, li kien iis-sakra: "Qisek dak in-nhar li rajtu jaghtik f'idejn is-sinjura tiegħu u jgħidilha... u jgħidilha... ha, ha, ha." (Ara pag. 17). Il-perijodu ta' tmien snin huwa twil wisq bejn it-tieni u l-aħhar att għal żewġt iħbieb bħalma kienu Naudi u Cammenzuli bla ma jaraw lil xulxin meta dawn baqgħu fl-istess pajjiż ċkejken bħalma hija Malta — meta dawn iż-żewġt iħbieb, wiehed huwa mużiku u l-ieħor librettista, li kif għandek tistajjel, messhom dlonk jiltaqgħu mħabba x-xogħol tagħhom. Iżda li ma kienx hekk, l-epilogu ma kienx ikollu l-effett tiegħu. Id-djalogi għandhom in-naturalizza tagħhom, u fuq hekk, nehhi bħalma għidna xi espressjoni iebes, G. Pisani wera sengħa kbira tal-Palk.

'L hawn u 'l hinn nosservaw xi għiltijiet ta' l-ortografija li b'daqsejn ta' hsieb wiehed sata' jahrabhom u li nittamaw li jissewewew f'edizzjoni oħra.

Fil-waqt li wara kollox nifirhu lill-awtur għall-hila tiegħu fl-arti drammatika maltija li biha qiegħed iġhin hekk tajjeb biex il-Palk Malti jintrafa' mill-ghajb ikreh li fih kien, nittamaw li 'l quddiem il-pinna tiegħu għall-hila tagħtina xogħlijiet oħra li jissoktaw jagħmlu għeħ lil ismu u lil Art twelidu.

A. C.

LISTA TA' KONTRIBUZZJONIJET GHALL-GHAJNUNA TAR-RIVISTA "IL-MALTI"

Kav. Dr. G. Galea, M.D., D.P.H.	£6	0	0
Sur A. Cremona	1	0	0
Sur G. Chetenti	1	0	0
Sur V. Apap	1	0	0
Sur G. Zarb Adami	1	0	0
Sur L. Said	17	6	
Rev. Patri Lett. N. Magro, O.F.M.	5	0	
Sur M. Micallef	5	0	

Infakkru illi l-kontribuzzjonijiet ta' flus għandhom jinbagħtu għand il-Kaxxier, Victor Apap, 150, Tower Road, Tas-Sliema.

MATINEE LYRIQUE FIL-KAZIN TA' L-ISTUDENTI TA' L-UNIVERSITA'

Fid-29 tax-xahar li ghadha fil-Kazin ta' l-Istudenti ta' l-Universita' sar *Matinée Lyrique* organizzat mill-“Ghaqda tal-Malti (Universita’)”. Il-hsieb ta' dan il-*Matinée Lyrique* huwa li jdedwawq il-hlewwa u qawwa tal-poezija Maltija miktuba minn poeti Maltin tal-lum li bil-għanja tagħhom imnebbha minn idejiet originali, għolja u artistici, qiegħda, bħall-poezija moderna f'isla oħra, iżż-żen il-letteratura Maltija u tagħtiha l-isbaħ xejra fl-arti lirika.

Il-mużika mqabbla mal-hsieb u r-ritmu ta' kull poezija li ntqalet kienet magħżula u mmexxija mis-Surmast Pace li wera l-akbar hila biex iqabbell u jissinkronizza. Ma noqogħdux insemmu l-poeziji li ntqalu għax il-wisa' tar-rivista ma jagħtiniex, biss ingħidu li l-poeziji li kienu magħżula mill-istudent Wallace Gulia, B.Sc., laqtuna kollha kemm huma, l-iktar għaliex min qalhom għaraf jagħtihom it-ton, ix-xejra u l-lewn ta' lehen li kien jixirgħilhom u jimxi mal-melodija ritmika ta' versi u mużika flimkien.

Tkellm l-ewwelnett l-istudent Gulia li, kif għedna, kellu l-akbar sehem fil-għażla tal-poeziji, fejn fisser l-iskop ta' dik il-lagħha u qal ukoll illi l-versi li ntgħażlu ma kinux ta' bil-fors l-aħjar eżemplari ta' poezija Maltija, iżda poezija magħżula għal dik l-okkażjoni ta' ewwel *Matinée Lyrique*.

Wara li għalaq il-programm mużiku-letterarju tkellem il-Professor Aquilina, bħala President tal-“Ghaqda tal-Malti” ta' l-Istudenti Univer-sitarji, fejn fahhar il-hsieb sabih ta' dik il-lagħha u fisser il-bżonn li jib-qgħu jsi-u minn dawk il-lagħhat hekk sbieh fid-divertiment intell-ettwali tagħhom u fisser ukoll it-tama illi, barra t-Teatru Nazzjonali li l-Gvern kien bihsiebu jwaqqaf, fl-Universita' tingħażel jew tinbena Sala għal dawk il-lagħhat u rappreżentazzjonijiet teatrali. Fl-aħħarnett, l-Onor. Boffa, li kien mas-Sinjura tiegħu fost il-mistednin, tkellem u għalaq dik il-lagħha billi wettaq it-tama li l-Gvern ikun jista' jgħin biex f'Malta jkollna t-Teatru Nazzjonali tagħna.

Nixtiequ fl-aħħarnett ingħidu illi dik il-lagħha kienet ukoll imhenni-ja mhux t'it f'għelug kull taqsima tal-programm mill-pjanisti, is-Sinjuri-ni Adriana u Aurora Abela, L.R.S.M. (Londra) u Cora Agius Ferrante u mill-vjolinista s-Sur Raphael Attard, li s-sengħa tagħhom fid-daqq tal-pjanu u tal-vjolin għaxxqet lil kull min semagħhom.

— :0 : —

AVVIŻ EDITORJALI

Jiddisplacina illi mħabba n-nuqqas ta' wisa' għal din id-darba kollna nħallu barra xi kontribuzzjonijiet ta' proża u poezija, fosthom xi recen-sjonijiet.

LISTA KRONOLOĠIKA TAL-MEMBRI AKKADEMIĊI TA' "IL-GHAQDA TAL-KITTIEBA TAL-MALTI"

Borg Alf. M.	14. 11. 20	Tabone Prof. Patri Pawl	20. 3. 38
Carnana Fran. Sav.	14. 11. 20	O.F.M.	
Cremona Ant.	14. 11. 20	Apap Victor	25. 2. 40
Mifsud Bonnici Rik.	14. 11. 20	Butcher May	25. 2. 40
Muscat Azzopardi Gino	14. 11. 20	Galea Joseph	25. 2. 40
Psaila Mons. Karm, D.Litt.	14. 11. 20	Cassola Alb. M.	8. 8. 41
Sant Karmnu	14. 11. 20	Cassar Pullicino Guze	8. 8. 41
Gal a Mons. P. J.C.D.	18. 12. 21	Ellul Guze	8. 8. 41
Farrugia Kan. Gammari	18. 12. 21	Gatt Salvu	8. 8. 41
Briffa, Dr. Ros., B.Sc., M.D.	17. 10. 26	Sant Dun Karm	8. 8. 41
Galea Dr. Guze	17. 10. 26	Zarb Adami Godfrey	8. 8. 41
M.D., D.P.H.		Charles Brother Amedy	7. 7. 42
Gatt Guze	17. 10. 26	Vella Haber Kelinu	7. 7. 42
Porsella Flores G.	17. 10. 26	Camilleri Dun Frans	13. 5. 43
Saydon Prof. Mons. P.P. B. Lit., B.L.Can., Lic. S. Script.	18. 12. 27	Cauchi Guze, LL.D.	13. 5. 43
Agius Marju	24. 11. 35	Barbara Patri Valentin, O.P.	3. 4. 44
Aquilina Prof. Guze	24. 11. 35	Scerri Patri Akkursju, O.F.M.	23. 3. 45
B.A., LL.D., Ph.D. (Lond.)		Zahra Walter	23. 3. 45
Biancardi Nikol	24. 11. 35	Busuttil Kapt. G.	8. 2. 46
Delia Patri G., S.J.	24. 11. 35	Agius Dr. E., M.D. B.Sc., D.P.H., D.Bact.	8. 2. 46
Farrugia Dun Karm	24. 11. 35	Serracino Inglott Erin	8. 2. 46
Pisani Gorg	24. 11. 35	Zammit Dr. Gorg, LL.D.	8. 2. 46
Rapa Patri Piju, O.P.	24. 11. 35	Muscat Azzopardi Ivo, P.L.	18. 6. 46
Born Patri W., O.P.	19. 12. 37	Nicholas Alf.	18. 6. 46
Chetcuti Guze	19. 12. 37	Glavina Patri D., S.J.	19. 11. 46
Diacono Guze, P.L.	19. 12. 37	Mallia Guzi	19. 11. 46
Kissaun M.	19. 12. 37	Coleiro Prof. Dun Ed.	7. 2. 47
Mejlaq Mary	19. 12. 37	Mejlaq Patri G., S.J.	7. 2. 47
Ransley Gorg	19. 12. 37		
Vassallo Karmenu	19. 12. 37		
Vassallo Arthur V.	19. 12. 37		
Buttigieg Dr. Anton, B.A., LL.D.	20. 3. 38		
		MEMBRI KORRISPONDENTI	
		Laurent Ropa, Parigi	19. 12. 37
		Edward Ellul, Londra	13. 5. 43

JINBIEGH 1/-

Agent Direttur: A. Cremona,
53, Triq Wara Santa Ubaldeska,
Paula.

Mias 2/8 fis-sena. Ktieb wiehed 1/-.
Dak li hu mias tar-rivista jinbaghat
lil Victor Apap, 150, Triq it-Torri,
Tas-Sliama.